

---

Mayın 5-də "Ulu öndər Heydər Əliyev irsinin mənəvi sərvətimizdir" adlı tədbir keçirilib. Tədbir Mərdəkan Mədəniyyət sarayında Xəzər Rayon İcra Hakimiyyətinin dəstəyi ilə baş tutub.

Əvvəlcə qonaqlar foyedə rəsm sərgisi ilə tanış olublar.

Tədbirdə elm və təhsil nazirinin müavini Firudin Qurbanov, Xəzər Rayon İcra Hakimiyyətinin başçısı Elşən Salahov, Yeni Azərbaycan Partiyasının Xəzər rayon təşkilatının sədri Namiq Əhmədov çıxış edərək şagirdlərə ulu öndər Heydər Əliyevin zəngin irsi, çoxşaxəli həyat və fəaliyyəti barədə məlumat veriblər.

Tədbirdə Süleyman Rüstəm adına xarici dillər təmayüllü gimnaziyanın şagirdləri "Biz ev tikirik" adlı ədəbi-bədii kompozisiya təqdim ediblər. Ümummilli liderin 100 illik yubileyinə həsr olunmuş kompozisiyada şagirdlər ulu öndər və Prezident İlham Əliyevin rəhbərliyi ilə Azərbaycanın kərpic-kərpic qurularaq müasir və güclü dövlətə çevrilməsini mahnı, şeir və rəqslərlə vahid süjet şəklində təqdim ediblər.